


ПОСТМАДЭРНІЗМ



МАДЭРНІЗМ	ПОСТМАДЭРНІЗМ
рамантызм/сімвалізм	парафізіка/дадаізм
закрытая, замкнутая форма	адкрытая, адмакнутая антыформа
мэта	гульня
задума	выпадак
іерархія	анархія
майстэрства/логас	вычарпанасць/моўкнасць
мастацкая рэч/завершаны твор	працэс/перфаманс/хэпенінг
дыстанцыя	непасрэднасць
творчасць/татальнасць/сінтэз	дэканструкцыя/антысінтэз
прысутнасць	адсутнасць
цэнтраванне	разбэрсванне
жанр/межы	тэкст/інтэртэкст
семантыка	рыторыка
парадыгма	сінтагма
гіпатаксіс	паратаксіс
метафара	метанімія
селекцыя	камбінацыя
карані/глыбіня	рызома/паверхня
інтэрпрэтацыя/тлумачэнне	супраць інтэрпрэтацыі/недакладнае тлумачэнне
чытанне	пісьмо
аповяд/вялікая гісторыя	антыаповяд/малая гісторыя
галоўны код	ідэалект
сімptom	жаданне
тып	мутант
фалацэнтрызм	поліморфнасць/андрагінізм
вытокі/прычыны	адрознасць/след
Бог-Бацька	Святы Дух
метафізіка	іронія
трансцэндэнтнае	іманентнае

Табліцу Іхаб Хасана, складзеную па метаду бінарных апазіцый, чытач можа доўжыць сам, пакуль яму не апрыкне. Ці дэшыфраваць яе, напакваўшы зместам уласных разваг, як гэта зрабіў Юрась Барысевіч (гл. стар. 6). А можа класіфікаваць падобную на падставе апазіцый рэалізм/постмадэрнізм або яшчэ нейкай іншай апазіцыі. А можа і ўвогуле не звяртаць на гэтую табліцу ўвагі, калі даўно натаптаў сабе сцежку праз гушчар постмадэрнізму. Толькі апошніх у нас, здаецца, няма. Ды адкуль ім узяцца, калі ні практыка, ні тэорыя постмадэрнізму яшчэ не прыжыліся на інтэлектуальных абшарах нашага бацькаўшчыны. З чаго адразу паўстае натуральнае пытанне. Калі постмадэрнізм на Беларусі няма, то аб чым гаворка (ды на ўсё восем палос сшытка)?..

Ну, па-першае, «прывід» постмадэрнізму «блуквае па Еўропе» недзе з 60-х гадоў і пакуль мы знаходзімся ў самым цэнтры гэтай самай Еўропы, то рана ці позна ён завітае і да нас (як тое было з усімі папярэднімі прывідамі). І таму наўрад ці будзе залішнім патроху рыхтавацца да візіту.

А па-другое, катэгарычна сцвярджаць, што ў нас зусім няма «постмадэрнізму» сёння ўжо не выпадае, бо дзе-нідзе, пры жаданні, яго можна сустрэць. Да прыкладу, на канцэртах «Класік-авангард», на некаторых выставах відарысных жанраў мастацтва, у паэтычных версіфікацыях аднаго-двух маладых літаратараў. Нехта іншы дадасць да гэтага свой пералік, і калі ўсё паскідаць да купы (пераклады, спавешчання, лекцыі, першыя дысертацыі...), то не кожны стары на яе ўзбярэцца.

Па-трэцяе (што прычыць як першаму, так і другому), быццёвых праяў эпохі постмадэрнізму ў нас можа як ні ў кога. За які рог не пасунешся, адусюль постмадэрнізм прэ насустрач... Але пра гэта трохі ніжэй, а цяпер колькі слоў пра сам тэрмін, ягоную анталогію і генезіс.


Большасць даследчыкаў постмадэрнізму лічыць, што тэрмін нікуды

не варты, бо нічога не вытлумачае, а да таго ж яшчэ ўводзіць у зман. Пагаджаючыся з такой ацэнкай, дадамо ад сябе, што ўсе тэрміны падобнага кшталту (класіцызм, рамантызм, рэалізм, мадэрнізм) таксама ніколі нікога не задавальнялі. І здаецца тут ужо нічога не паробіш, таму будзем успрымаць слова «постмадэрнізм» толькі як знак, зусім не звязаны на яго семантычную афарбоўку, паколькі нават той яе колер, што фіксуе каардынату ў часе (пасля эпохі мадэрна), — таксама аблудны.

Першы постмадэрніцкі акт адбыўся тады, калі Бог вырашыў распусціць адну мову на мноства і «дэканструяваць» Вавілонскую вежу, а тэарэтычнае абгрунтаванне гэтага феномена і метадалогія яго практычнага ўвасаблення былі бліскуча дзейсныя св.Іаанам у «Апакаліпсісе». (Нездарма Жак Дэрыда, праектант фармулёўкі «дэканструкцыя», звяртае нашу ўвагу на «Апакаліпсіс» як на мадэль постструктуралісцкай, постмадэрновай свядомасці. «Пра нядаўна ўзнікшыя апакаліптычныя матывы ў філасофіі».)

Калі правесці аглядзіны тэкстаў і падзей на ўсім гістарычным прасцягу, то можна ўбачыць на тле часу безліч слядоў постмадэрнізму, але ўсе тыя сляды прытоптанія пазітывісцкім рухам чалавечтва да «светлага будучыні». Гэты рух трымаўся самых розных падстаў: матэрыялізму, ідэалізму, гуманізму, рацыяналізму, эвалюцыянізму... Але да самага апошняга часу заўсёды ў цэнтры быццёвай было нешта, што аб'яўлялася і прымалася за першую перад другімі ісціну, і гэты сваёсасблівы падменнік Абсалюта (логас, Бог, чалавек, гісторыя, камунізм...) арганізоўваў вакол сябе ўвесь вір жыцця. Без такога цэнтра людства не ўяўляла свайго існавання. Нават чалавек невымернай інтэлектуальнай адвагі (Ніцшэ, натуральна), заўважыўшы, што «Бог памёр», напалохаўся «Чорнай дзіркі» ўсярэдзіне сусвету і заткнуў яе ідэяй «звышчалавека».

(Працяг на стар. 6)



Юрась БАРЫСЕВІЧ

ВЫЙСЦІ З ГІСТОРЫІ



Стварыўшы свой «Чорны квадрат на белым фоне», К.Малевіч палічыў гэтую кампазіцыю яшчэ надта нясмелай, палавінчатай, надта матэрыяльнай. Мадэрнізм — спроба ўцёкаў мастака і чалавечтва ўвогуле ад «бруднай матэрыі» да чыстага духу, чыстага розуму. Постмадэрністы, наадварот, намагаюцца выключыць з твора ўсё духоўнае — і думку, і пачуццё (апрача лібіда) — каб звярнуцца да першапачатковага стану матэрыі, некранутай яшчэ духам, не маючай ані сэнсу, ані назвы.

Асноўнай задачай мадэрнізму было канстытуіраваць прынцыповую адрознасць чалавека ад астатніх жывёл (адсюль такая ўвага да розуму, палітыкі, мовы, працы і ўсяго астатняга, што было прызнанае адрознымі прыкметамі чалавека). Трэба сказаць, мадэрністам нагэтулькі ўдалося адарваць чалавека ад жывёлы, адарваць ад прыроды, што сталася відавочнай супрацьлеглай праблема: нашае жыццё стала празмерна механічным, рацыянальным, надуманым. Постмадэрністы, увогуле кажучы, заняты абгрунтаваннем адрознасці чалавека ад машыны, ад робата. Ці адрозніваецца яшчэ чалавек ад ім жа самім створаных прыладаў і механізмаў?

Постмадэрнізм ёсць эпохай «канца гісторыі». Кажуць, перад смерцю ўсё жыццё адразу паўстае перад вачыма. Постмадэрніст таксама намагаецца аднавіць у адным творы культурную памяць ўсяго чалавечтва ў сціслай і блытанай форме.

Постмадэрн з'явіўся на свет у мірны час. «Пасля сучаснасці» — значыцца, пасля вайны — такой вайны, якая ўсім здаецца апошняй: так было і пасля першай, і пасля другой сусветнай вайны.

Наша гісторыя — гэта, галоўным чынам, апісанне войнаў, перамоваў, перадазлу межаў. Наша гісторыя ёсць белацэнтрычнай. Эстэтычная і этычная разгубленасць постмадэрна — гэта адплата за празмерную ўвагу культуры да ўзброеных канфліктаў. Калі войнаў больш не будзе — чым і як натхніць народ? Адкуль цяпер могуць з'явіцца героі? У мірныя часы культура жыцця ўспамінам, мемуарамі, паданнямі старажытнасці. Постмадэрн — яшчэ не смерць, але агонія культуры, што пажырае сама сабе, як пазбаўлены пажытку арганізм.

Герой постмадэрнага твора — чалавек негераічны, негістарычны, амаль роўны чалавеку дагістарычнаму. Постмадэрніст шукае ў людзях першабытнае, дакультурнае. Часцей за ўсё ён зводзіць чалавечае жыццё да жыцця сексуальнага (але ж секс мае ўласную гісторыю; з іншага боку, секс ёсць толькі малой часткай дагістарычнага ў чалавеку). «Фалас замест гармат!» — дэвіз шмат каго з постмадэрністаў. Ці не пра гэтае казалі хіпі: «Make love, not war!»?

Мадэрнізм апыае чалавека ў форме, чалавека са стрэльбай або нацыянальным сцягам у руках. Постмадэрн жа паэтызуе чалавека аголенага, а таксама — бяззбройнага.

Чалавек паўстае ў мадэрне, як носьбіт розуму, мовы, гісторыі, як іхні стваральнік і інструмент. Для постмадэрністаў чалавек — нешта выпадковае, неабавязковае і бясформеннае. Трэба, маўляў, уцячы, выйсці вон з гісторыі, выйсці са строю, каб вярнуць сабе чалавечы твар.

Мадэрновы чалавек ёсць машынай для жыцця, самасвядамай прыладай. Чалавек постмадэрна — эстэтызаваная жывёла, згуб-

лены дзяржавай вінцік.

Польскі рэжысёр Ежы Гратоўскі казаў: «Розніца паміж акцёрам-куртызам і святым акцёрам такая ж, як паміж філітарам і каханнем. У першым выпадку паўстае пытанне пра існаванне цела, у другім — пра неіснаванне». Ці не гэтка ж розніца паміж постмадэрнам і мадэрнам? Мадэрніст абцяжараны ўласнай цялеснасцю і фізічнай цялеснасцю свету. Святое мастацтва адпрочвае рэчаіснасць і прагне вечнасці, усеагульнага прымірэння — няхай нават праз вайну, асэнсаванасці і суцэльнасці чалавечага існавання. Постмадэрніст, наадварот, абцяжараны залішняй духоўнасцю і разумовасцю чалавечай культуры. Не толькі вечнасць, нават будучыня недасягальнае. І таму ўсе ахвяры дарэмныя! Усе войны і рэвалюцыі дарэмныя. І ўвогуле, каб жыць добра, трэба жыць дарма.

Мы зараз прыйшлі да асэнсавання прырытэту «агульначалавечых каштоўнасцяў». Я ведаю толькі адну агульначалавечую каштоўнасць: жыццё, гэта значыцца — цела, цялеснасць. Духоўныя памкненні і папросту думкі маюць у нас куды менш агульнага, чым нашыя целы. Постмадэрн — становішча, калі мы адмаўляемся будаваць будучыню, агульную для ўсіх, каб ужыцца ў агульнай цяпершчыне. Далоў сэнс жыцця, няхай жыве само жыццё!

Мадэрністы заклікаюць чалавека адмовіцца ад звычайнага жыцця і тым асуджаюць яго на пакуты ў імя царства Бога на зямлі і духоўнага выратавання чалавечтва праз рэвалюцыю і ўвогуле праз гісторыю. Постмадэрністы ж адпрочваюць усялякае царства розуму і ўсеагульнага шчасця дзеля штодзённага жыцця на зямлі і цялеснага выратавання (звычайнага выжывання) чалавечтва. Усё меншае ахвярапрыношанняў і, адпаведна, герояў.

У эпоху постмадэрна мастак (і чалавек увогуле) шукае прымірэння ўжо не з вечнасцю, але са светам — з рэчаіснасцю, якой бы невыразнай і забытанай яна ні была. У мастацтве пераважае ўсё больш не задума ці праект твора, а зыходны матэрыял. Увогуле кажучы, творчасць заўсёды ёсць пошукам раўнавагі паміж імі: або перамагае задума, і тады даводзіцца адкінуць стары, шукаць новы матэрыял; або матэрыял выходзіць за рамкі першапачатковай задумкі, і тады даводзіцца пераасэнсоўваць яго, арганізоўваць згодна новаму праекту. Постмадэрнісцкі твор (як і сацыяльнае жыццё пасля сучаснасці) — гэта, хутчэй, не ўвасабленне задумкі (высокай ідэі), а ўсяго толькі актуалізацыя і дэманстрацыя матэрыяла, напрыклад — чалавечага цела.

На думку мадэрніста, чалавек цалкам належыць гісторыі і ўжо таму з'яўляецца героем; з іншага боку гісторыя сама — выключна чалавечая справа (лёс сусвету ў нашых руках). Постмадэрністы, наадварот, даводзяць, што быць чалавекам можна толькі па-за гісторыяй; сусветная гісторыя адбываецца на старонках раманаў або падручнікаў, а не паміж жывымі людзьмі.

Чалавек — заўсёды нешта недажытае. І таму маюць рацыю абодва бакі. Па-за гісторыяй нельга кім-небудзь стаць. Мусім згадзіцца так ці інакш прыналежаць гісторыі, каб атаясаміць сябе з чым-небудзь і хоць праз тое сябе разумець. Аднак заўсёды нешта застаецца недасягнутым і незразумелым, і толькі таму гісторыя яшчэ доўжыцца.

Тое ж самае трэба сказаць наконт мовы. Чалавечы жыццё падзелена паміж логасам і безназоўным. Мова, гісторыя, філзафія дапамагаюць нам зразумець нават тое, чаго мы ніколі не бачылі. Аднак шмат з таго, што мы бачым на ўласныя вочы, не дапаможа нам зразумець ніякай мовы.

Свет уяўляецца мадэрністу «катлаванам», чыстым аркушам паперы, будаўнічым матэрыялам. «Усё наперадзе!» — сцвярджае ён. Постмадэрніст пярэчыць: «Усё ўжо скончана...» Свет для яго — руіны, сметнік, купа непатрэбных рэчаў. Між іншым, толькі тады могуць з'явіцца адкіды, калі дзе-небудзь людзі працягваюць перабудоўваць свет. Будуюць і сметнік немагчымы адзін без аднаго.


Постмадэрністы пакончылі з геніяльнасцю. Калі прагрэсу не існуе, то ніводны чалавек не можа падыйсці да ісціны бліжэй за астатніх. Усе людзі — філосафы, усе — мастакі! Хіба можа адзін чалавек быць разумнейшы за другога? Апрача таго, усялякія прэтэнзіі на геніяльнасць небяспечныя: les maitres-penseurs (уладары думак) з'яўляюцца бацькамі таталітарызму. Геній і златынча — адно і тое ж. Не трэба геніяў, калі разам з імі прыходзіць вайна. Не трэба ніякай іерархіі каштоўнасцяў, калі яе фундаментам, як заўсёды, будучы чалавечы ахвяры. Лепш «канец гісторыі», чым позва на фронт.

Постмадэрнізм паразітуе на тых часах, калі людзі яшчэ былі згодныя аддаць жыццё за святую для іх справу. Лепш быць малпай, чым звышчалавекам (геніем, героем або святым).

Адмова постмадэрністаў ад удзелу ў гісторыі, іхнія ўдэкі ў Гульні можна растлумачыць іхнім бачаннем гісторыі як рэгрэсу. Быць сур'ёзным — значыцца, падштурхоўваць свет да бездані. Гэтак званая «ангажаванасць» мадэрністаў, наадварот, вынікала з іхняга бачання гісторыі як прагрэсу. Каб удасканаліць свет, дастаткова проста жыць усур'ёз, не адмаўляюцца ад сваіх словаў. Свет палепшае, калі мы не адмовімся быць самі сабою.

Гісторыя ёсць і прагрэсам, і рэгрэсам адначасова. Калі наш свет коціцца да бездані, і ніяк немагчыма выратаваць яго, дык спрабаваць зрабіць што-небудзь новае, нешта вынайсці, нават проста рабіць сваю справу — значыцца паскараць ягонае падзенне, судзейнічаць распаду і дэградацыі. І тым не менш татальны рэгрэс чалавечтва — такі ж міф, як і папярэдні (усеагульны прагрэс). Так, свет гіне, але толькі ў той ступені, у якой працягваецца ягонае станаўленне. Узыход сонца можна бачыць гэтак жа часта, як і ягоны захад.

Лозунг постмадэрнізму — ніякай сацыяльнай адказнасці! Нічога і ніколі не выбіраць, а калі ўжо не стрымаўся — ніколі не пацвярджаць свой выбар. Мастак адмаўляецца шукаць і сцвярджаць уласны стыль. Навуковец палюхаецца сказаць «сваё слова» ў навуцы. Мадэрністы ж не баяліся абагульняць, браць усю адказнасць на сябе («Prendre tout sur soi», як казаў Сартр). І не баяліся, калі трэба, заплываць рукі крывёю, уласнай і чужою. Постмадэрністы ж нагадваюць Пілата, які ўмывае рукі, калі гісторыя распінае сусвет.



ПОСТМАДЭРНІЗМ

(Працяг. Пачатак на стар. 5)

Аднак маніпуляцыі з асноўнапалеглымі быццём парадыхамі некалі павінны былі надакучыць. Іх сутнасць і найменні як быццам выдавалі на рознае, але ўсе яны аднолькава не адказвалі (ці не-пераканаўча, не-задавальняюча адказвалі) на пытанне: навошта ўсё і чалавек ва ўсім? І калі раней думалася, ну вось перамені парадыху і нарэшце атрымаем адказ, то ў другой палове XX стагоддзя трывала склалася разуменне, што ад усіх гэтых перамен ніякага толку няма і, пэўна, не будзе; і ўвогуле, надалей трэба кінуць гэтую дурную звычку караскацца па вертыкалі ўверх і наперад і «дэканструаваць» наноў адбудаваў чалавечтвам Вавілонскую вежу, бо не існуе ні верху, ні нізу, ні гісторыі («Канец гісторыі» Фукіяма), ні часу («Канец новага часу» Гвардзіні), ні чалавека («канец чалавека» Фуко), ні культуры («Смерць куль-

туры» Дубавец). Ёсць адно паверхня, тэкст, архіў, рэшткі слядоў і павадка жыцця, якая ўсё бытае, змешвае, праглынае і ні ў якую пару не супакойваецца, бо няма нідзе тых берагоў, у лажніцу якіх яна калісьці магла б уціснуцца...


Постмадэрнізм — гэта быццё без сэнсу быцця, быццё без якога-кольвек фармулюючага цэнтра Абсалюта, быццё без сярэдзіны і берагоў, быццё як татальнасць быцця...

Формула постмадэрнізму вынікла не з мадэрнізму (мадэрнізм іляхам рашучай мадэрнізацыі традыцыйных каштоўнасцяў намагаўся падтрымаць, выратаваць звыклую фаллаганцэнтрычную традыцыю), а са структуралізму, як бы памежкавай філасафемы паміж дэтэрмінаваным мінулым і немагчымым будучым. З аднаго боку, структуралізм ужо быццам адмовіўся ад усялякіх уцэнтраваных у нешта звязяў, а з другога — замест цэнтра прапанаваў структуру (і яе знешнюю выяву — дыскурс) як альтэрнатыву ранейшым Абсалютам рознага кшталту. Аднак постструктуралісты хутка разабралі і гэтае апошняе трывалішча калі

не дэтэрмінізму, то хача б магчымасці ягонай магчымасці, і гэтым падрыхтавалі глебу для татальнасці постмадэрнізму.

Відавочна, што постмадэрнізм стварыў новую канцэптуальную прастору і направаў (пераняў ў структуралізму) адпаведныя ёй катэгорыі, у якіх інтэлектуальная рэальнасць выявіла невядомыя раней значэнні. Але калі тэорыя постмадэрнізму пры невярагоднай раскіданасці і шматварыянтнасці сваіх сэнсаў мае пэўную акрэсленасць, пазначаную «межавымі слупамі» катэгорыі, то практыка постмадэрнізму ў творчых формах дасюль застаецца з'явай досыць умоўнай. І пакуль творца не прадекларуе сабе як постмадэрніста, заўсёды ёсць небяспека парушыць «прэзумпцыю невінаватасці», залічваючы яго да гэтай плыні. Бо ў творчай рэальнасці фармальныя прыёмы постмадэрна (дэканструкцыя, нелінейнае пісьмо, калаж, крыжаванка, аплікацыя, цытаванне, гульня, іронія, містыфікацыя, свядомы дэлектантызм, рыторыка і г.д.) заўсёды выкарыстоўваліся з мэтай выяўлення самых розных творчых

памкненняў, нават вельмі далёкіх ад постмадэрнісцкіх. Асабліва складана часам бывае правесці мяжу паміж постмадэрнізмам і мадэрнізмам, які хача і быў скраваны ў чарговае «светлае будучае», але ўжо меў шмат якіх адзнак свайго «змрочнага» наступніка, калі выяўляў сутаргавыя рухі канання нямоглай традыцыі. Таму так добра дапаўняецца сістэма катэгорыі постмадэрнізму да аналізу творчасці класікаў мадэрнізму Джойса ці Рыльке (гл. тэксты Уладзіслава Сафронава і Нэллі Бекус на стар. 8 — 9), таму «кубіст» Пікаса ці «сюррэаліст» Далі альбо «абсурдзіст» Бекет у фармальна-выяўленчым плане шмат дзе могуць быць «прачытаныя», як натуральныя постмадэрністы. Але не толькі мадэрністы дапаўняюцца, рэалісты з рамантамі таксама. Большасць чытачоў Умбэрта Эка, пэўна, ніколі не даведаецца, што яны чыталі раманы агульнапрызнанага і самапрадэкла-раванага постмадэрніста. Аднак ёсць колькі заўгодна і больш гранічных прыкладаў. У «ідэалагічных» каардынатах постмадэрнізму без асаблівай прыняккі знаходзяць сабе месца




Барыс ГРЭГАРЧЫЧ

БЛОХ ТУТ УЖО НЕ ЖЫВЕ

Адорна, дзякуй за пытанне, у парадку. Альтшулер спіць сном праведніка. Ваэр вітаецца за руку з Бахціным. Бенджамін любіць харчавацца дома. Бенэвіста спраўна плаціць падаткі. Бернштэйн штраніцы корміць галубоў. Блох? Ён тут ужо не жыве. Каролу зуб баліць, а Чэтману галава. Коўн захапляецца рыбалкай. Данто — гэта не Дантэ. Энглер не ўхіляецца ад палемікі. А Феэрбах? Франк — цудоўны сябра. Фрэйд выканаў сваю місію і чакае новай рэінкарнацыі. Жэнет любіць торты з садавінаю. Не тое, што Гофман!

Гомбрыч шануе нервы. Гэман мае тое, чаго няма ў іншых, тады як Гусэрлю бракуе ўпэўненасці. Інгардан лічыць, што гэтым летам будзе няўстойлівае надвор'е, з дажджамі. Лабава не ведаю. Лакана ўчора сустракаў у сталюцы. Лотман зле, калі не ўдаецца выйграць у спорт-прагноз. Леві-Штрот, натуральна, аддае перавагу джынсавай вопратцы. Лукман пераадолеў дзіцячыя хваробы камунізму, а Лукач паводзіў сябе, як спакойнае, паслухмянае дзіця. Ні дня без Карла Маркса! Проп гадуе ружы. Рабінвіч больш за ўсё асцерагаецца, калі пераходзіць вуліцу ў непазначаным месцы. Рычардсан — узорны бацька. Пра Рыман-Кенана мы доўгі час не ведалі нічога. Шутц у папярэдні рэінкарнацыі быў птушкаю Дадэ. Сільверман, ты ж даўно ўжо не дзіця! Як вашы справы, Сміт? Станцэль, як звычайна, вылучаецца абыхавасцю. На сябе і на свайго каня спадзяецца Стэрнберг.

Уол ненавідзіць павярхоўнасць доўгіх тэлефонных размоў. Любімы колер Уальдмана — жоўты. Ці гуляе Валецкі ў гольф? А ведаеце, што аднойчы Вацлавек сутыкнуўся з Ворфам? У яго выпала папка з рук, і паперы рассыпаліся па падлозе, але тут праходзіў Вітгенштэйн уласнаю персонею, які нахіліўся, пазбіраў паперы і са словамі «Калі ласка» падаў іх збянтэжанаму Вацлавеку.



«апакаліптыкі» класіка сацыялістычнага рэалізму на Беларусі мастака Міхася Савіцкага (які, пэўна, жахаецца не толькі слова постмадэрнізм, але і ўжо старавечнага — мадэрніст), і «апакаліптыкі» не надта люблага сацрэалізмам Арлена Кашкурэвіча, «квантэ-мь» Алеся Разанава і аповесць Васіля Быкава «У тумане» (у якога «ізмы» такога кшталту, здаецца, таксама не выклікаюць асаблівага энтузіязму)...

Магчыма, тут у самы раз будзе пакінуць даволі рызыкаўныя «дапасаванні» і патлумачыць заяўленую на пачатку тэзу аб татальным панаванні постмадэрнай «халеры» на Беларусі (падкрэслім яшчэ: маюцца на ўвазе не творчыя практыкі, а быццёвыя праявы). Але распачаць пра гэта давядзецца з іншага і ў нечым, можа, парадасальнага: расейскую камуністычную імперыю разбурыў не Гарбачоў (дэмакраты, масоны), а постмадэрнізм, які не мог далей трыццаць у прасторы свайго дыскурсу сацыяльна-эканамічную структуру з анталогічна ўтунтаваным у камуністычную ідэалагему цэнтрам. Як і ўсе іншыя цэнтрапалеглыя

Вена ТАЎФЕР

ЦВІК АКРЫВАЎЛЕНЫ


Цвік акрываўлены
цвік у далоні

цвік малітвы
цвік Хрыстовай раны

цвік што ціснуў
цвік дзень пры дні

цвік заржавелы
цвік закапаны

цвік нягодны
цвік крывы
цвік цвікасты



Томаж ШАЛАМУН


КАЛІ НЯМА ЎЖО

Калі няма ўжо
супярэчнасці між словам
і праўдаю,

мы ў стане
раўнавагі. Аніякой
роўнасці болей між

зорамі
і нашым розумам.
Цела

у руху вольным,
плавае. Уяўляецца без
усялякіх ценяў.



Мілаш ЛІНДРА

МАКЕДОНСКИ ЭДЗІП

Забіты бацька, імя адкінута
Пачала награвашчацца ганьба над

Словам
якое яшчэ гучыць
І пайшлі мы бясплодныя, аплодненыя
хіба грахом
Выбіраючы карань на паперу

бела-шэрую
Крычалі на сцяну Нікому Такому
і іншым
Каб і самі, пры гэтым, прыслу-
халіся, не зусім

пры сабе
да крыку пустога і рэха яшчэ
марнейшага
Неразумных што ёсць знакам
апазнавальным спутаных

Якія рушылі, вось, да нейкай
маці-жанчыны
Калі тая нязрушна стаіць і
з Парога свайго кліча
(з парога-ўваходу, такога сырога

і цёмнага)
Усіх Няўпэўненых на неспадзеўку.
Наперад!



Блажа ПЕРАВІЧ

ТРЭЦІ БЕДАВІД

калі шугае шаленства
і смерць дыхае цеплыню
як трасца нарвежца
падмане й памяркоўнага

ды сумліва
не згубіць
смерці

высмакне
ды колі
сварбучы



Златка КРАСНЫ

НЕРОНАВА СПОВЕДЗЬ

Кепска вы растлумачылі мне розніцу
між небам і гэтымі строгімі
канцылярыямі.

На правую руку навесілі туманы,
улюбёнасць і замілаванасць да мораў.

А на левую —
жалеза, пячаткі і ўсялякія расклады.

У грудзі ўпісалі
важнейшыя станцыі майго падарожжа.

А ў міжжозжа —
жоўты знак пакалення.

З ЦЫКЛА «КРЭПАСЦЬ»

мой розум ёсць май
вежаю. мой
здоровы розум. з ім перамагаю
смерць з ім адольваю
ўсіх сваіх непрыяцеляў. усе
хваробы. усе
што супраць паставіцца майму
розуму. бо ж розум мой
здоровы. ён чысты
і цвёрды і роўны
і зусім, зусім белы. ён
нібыта з мармуру. з мармуру,
які ідзе на помнікі надмагільных.


Пераклад з сербска-харвацкай,
славенскай, македонскай моваў
Івана ЧАРОТЫ.



цыя былога, пошукі слядоў на руінах, анархія, рыторыка і Чарнобыль, як здзейсненая рэальнасць тэксту св.Іаана... Толькі дыскурсам і трымаемса...

P.S. і ўсё ж не хацелася б пакідаць гэтую тэму на гратэска-іранічнай ноне апошняга фрагмента, бо з'ява, няўдала пазначаная словам «постмадэрнізм», даволі сур'ёзная. Калі аналіз і ацэнкі сітуацыі, зробленыя ў катэгорыях постмадэрнізму, хаця б збольшага карэктныя і адпавядаюць рэальнасці, то значыць мы прысутнічаем пры канцы цэлай інтэлектуальнай эры, якую (пры ўсёй яе інварыянтнасці) заўсёды вызначала націўнасць нейкай цэнтральнай ідэалагемы. На гэтым неад'емным пастулаце ладзілася як нашае бачанне жыцця, так і само жыццё... Адсутнасць (з-за ягонага немагчымасці) такога цэнтра, безумоўна, будзе мець кардынальныя наступствы як у светапоглядных асновах чалавека, так і ў канструктыўных формулах ягонага быцця...

В.А.



Нэлі БЕКУС

ТЭКСТ ПРА ПАВЕРХНЮ



Азначэнне паверхні амаль ніколі не атурбуе нашу свядомасць праблематычнасцю. Звычайна клопат у тым, што «за ёй», «пад ёй», бо сама яна — толькі сінонім покрыва і існуе адно дзеля таго, каб засведчыць: нешта тут хаваецца, пакрываецца; яна ўсяго як бы паказвае на магчымасць не пазбаўленага пэўнай цікавасці зместу. Да яго, гэтага зместу, і скіраваныя ўсе памкненні па авалодванні (спазнанню), бо валодаць хочучы абавязкова нечым: рэччу, зместам ці нават сутнасцю. Каго цікавіць няўлоўная абалонка і хто гарантуе яе непрывіднасць?! Так паўстала і бясконца доўжыцца гэтая адвольная аўтаномнасць, і дзякуючы сваёй непрыкметнасці ў паверхні атрымліваецца захоўваць сябе ў непарушнай самасці.

Аднак варта запозрыць свет сам па сабе ў недастатковай заклапочанасці формай — як адрозненне паверхні аказваецца самім сэнсам. Значнальней, што такая нязначная маніпуляцыя з «націскам» у фармальна-змястоўным ладзе свету можа прывесці да радыкальных зменаў топасу сэнсаў. Сапраўды, аморфнае цела свету настойліва патрабуе покрыва — таго, што накінула б сетку адрозненняў на гэты абшар няпэўнасці, надаючы яму гэтым чынам адметную геаграфію значэнняў. Аднак паверхня не проста пакрывае свет абалонкаю, але і выяўляе ягонныя контуры; яна не забараняе іх парушаць, затое дазваляе ім увугле быць; яна — дынамічна-распазнавальная рэчаіснасць свету, якая «рэчыць» рэчы, але не ёсць рэччу дзеля рэчаў» (Чжуан-цзы).

Спроба паставіць праблему паверхні мае ў сваім пачатку імкненне, з аднаго боку, зрабіць фокус бачання (мыслення) аб'ектам рэфлексіі, з другога — сведама зрушыць яго да прадпачатку рэчы, да нейкага прадвядзення сэнсу. Варта заўважыць, што гэта, па сутнасці, праблема інертнасці бачання — толькі праблема не ў тым, што мы доўжым бачанне і кожны новы зварот да прадмета ёсць стратэгічным вяртаннем папярэдняга, але ў тым, як мы пачынаем бачыць: погляд копіцца ў прадмет, як шар у лузу, і няма аніякай надзеі, што ён зможа прыпыніцца на краі і паспее ацаніць прадмет некалькі інакш — як ягоную паверхню.

Зрэшты, гэтая трохі песімістычная інтанацыя ў разуменні праблемы можа і заўчасна. Сапраўды, сярод невялікай колькасці тэкстаў, якія поўняць літаратурную (у сэнсе пісьмовую) прастору гісторыі і куль-

туры і выконваюць функцыю механізмаў мовы, праз якія бачнае гаворыць, — ёсць і такія, дзе прадмет (за гэтым словам пакуль будучы стаяць самыя розныя аб'екты: рэч, тэкст, гісторыя) прысутнічае не як аб'ём, але як плоскасць, як мажлівая або актуальная паверхня, хаця б у адным з сэнсаў аналізу. Рознасць гэтых сэнсаў пры няўлоўным, але настойлівым імкненні да аналогіі дазваляе згадаць побач прозвішчы Рыльке і Беняміна. Такім чынам, з сваволі абранага падыходу да праблемы ў кантэксце пераадолення традыцыйнасці і інертнасці бачання Рыльке і Бенямін апынуліся побач. Бадай што лепей будзе праясніць сітуацыю гэтага суседства не праз параўнанне і пошук падабенстваў, але праз ілюстрацыю рознасці падыходаў, або, можа быць, спосабаў здзяйснення сітуацыі, у якіх нейкае новае, нетрадыцыйнае бачанне (асэнсаванне) прадмета сталася мажлівым.

У працах Рыльке (у прыватнасці, прысвечаных Радэну, Варпсведзе) — гэта было звязана з метамарфозамі самой рэчы на шляху да тэксту, з якой адбываюцца розныя змены, у тым ліку і тое, што яна раптам робіцца бачнай на паверхні, адрозненне не проста адзінае, але і цэлым феноменам, і свайго роду праблемнай якасцю сэнсавага парадку, і адначасна ахвяраю сваёй уласнай звязанасці, унутранай супярэчнасці. Гэтая ахвярна-залежнасць кожнай кропкі на паверхні рэчы ўразіла Рыльке: «Ці не паверхня ўсё тое, што перад намі, усё, што мы ўспрымаем, тлумачым? І ўсё, што мы называем духам, душою, любоўю — ці не ўсё гэта толькі ледзь прыкметныя змены на невялікай паверхні блізкага нам твару?» Як бы выпадакова сутыкнуўшыся з паверхняй, далей Рыльке трымае ўжо новыя правілы бачання. Той кшталт аналітыкі (або лепей казаць — эстэтыкі) рэчы, пры якім калейдаскопам прамінаюць усе яе сэнсы і бессэнсоўнасці — уражае сваім спалучэннем сітуацыйнасці рэальнага пераставлення і непазбежнасці сэнсам-ужо-нададзенасці кожнай асобнай рэчы, і адзіным выйсцем, паратункам для самой рэчы, яе ўнутранага парадку ёсць мажлівасць стацца невялікім фрагментам адной вялізнай паверхні. Гэтая мажлівасць-ідэя — нібы пакрывае ўцёкі рэчаў, стомленых непаспешным цяжарам нязменнасці і да таго ж прайных спалучэнцаў з матэрыялам дыялектыкі. «Ёсць толькі адна адзіная, шматкроць рухомая, зменлівая паверхня. У гэтую думку можна будзе

калі-небудзь змясціць увесь сусвет і ён спросціцца і задачаю дасца ў рукі таму, хто гэта пачыне». Старанная прадуманасць феномена зроку ў Рыльке (не пазбаўлена нават нейкай містычнасці) дазваляе заўважыць новае поле, дзе ўжо знаёмыя сэнсы прарастаюць дзіўным чынам. Гэтай эмпірычнай рэфлексіўнасці і ў гэтым значэнні прыпозначэнні катэгорыі паверхні ў быцці рэчаў, паводле Рыльке, супрацьстаяць непасрэднасць і нават пэўная адвольнасць яе ў кантэксце разумення свядомасці/зroku Беняміна. Сапраўды, практыка чытання ягоных тэкстаў выразна сведчыць, што катэгорыя покрыва, паверхні — усяго толькі вынік больш-менш удалага пошуку мовы, у якой уласцівае яму бачанне зможа сабе вымавіць. Ягоны вопыт — гэта вопыт існавання ў двухмернай прасторы. І шукаючы назвы для тых або іншых ведаемых, у сэнсе — бачных яму з'яваў, ён, па сутнасці, адкрывае для сябе шляхі адчужнення (аддаленасці, адступлення), але і толькі.

Метад, які ён скарыстоўвае, названы ім самім «дыялектыка ў бяздзянні» — і ўяўляе сабой не што іншае, як дыялектыку найменняў. Гэта рух у адной плоскасці, дзе пустоты, фрагменты «нішто» перамяшчаюцца з аскепкамі «нешта». І тут істотны не вакуум сэнсавага поля, а тое, што яго парушае. У гэтым аспекце сапраўдна паверхня гісторыі — прастора, поўная тэхналагічных і культурных аскепкаў, рэштак, слядоў другіх, мінулых эпохаў. Даследаваць іх, атрымаць уяўленне аб прамінуўшых ды зніклых рэчах і сэнсах былога свету — і ёсць прызначэнне археалогіі свядомасці. Так мысліць прынцыпы свайго метаду Бенямін. Ён не адрэчвае магчымасці свядомасці ў яе стасунках з рэчаіснасцю, але і не туліцца думкай да існага. Ён нібы расплюшчвае вочы і яшчэ да ўсялякай канцэнтрацыі сваёй суб'ектыўнасці на нечым канкрэтным ужо атрымлівае пачаткі ведання ад знакаў рэчаіснасці, і таму ставіцца да поля сустрэтых сэнсавых праяў, як да натуральнага фону экзістэнцыі вока. Што робіць у гэтым стане фокус зроку — хіба што не супраціўляецца перасоўванню з аднаго прадмета на другі, у выніку чаго і фармуецца, гэта значыць канстатуюцца кшталт зроку, які Падарога назваў «меланхалічным позіркам алегорыка».

Алегорыя — тое, што замяшчае Беняміну вобраз. У працах, прысвечаных нямецкай трагедыі, Бенямін не шкадуе ўвагі аналізу пачаткам вобразнага і алегорычнага

ўспрыняцця свету. За вобразам для яго заўсёды тоіцца нейкая пластычная татальнасць, наколькі ў вобразе праз асобнае выяўляецца не толькі агульнае, але і ўся сутва часу. Аднак такая катэгарычная цэльнасць зусім пазбаўлена для Беняміна прывабнасці ў сэнсе апазнання прадметаў свету, і таму яна нічога не варта ў сістэме ягонага бачання. Цэлае не дадзенае, бо не бачнае, а таму ніколі і няўведанае. Алегорыя ж парушае ілжывую бачнасць татальнасці. Рэчаіснасць паўстае ў ейнай выяве як унутрана разарваная, незавершаная. Алегорыя — як жэст на паверхні, жэст, які рве дзею. («Жэст-рух, які служыць для абзначэння нейкага сэнсу, калі ён аддзелены ад чалавека, то часам супярэчыць унутранай сутнасці чалавека або яго стану». В.Бенямін). Усё тое, што чытаецца, сустракаецца на паверхні ўсялякага тэксту ў сістэме бачання Беняміна — не рупіць падтрымаць агульны лад сэнсаўтварэння, а імкнецца трапіць у нашу свядомасць паасобку, кожны знак сам па сабе. У гэтым сэнсе бачнае магчыма адно як алегарычная выява, якая з'яўляецца толькі манаграмай сутнасці, а не самой сутнасцю ў яе поўніцы.

Катэгорыя паверхні паводле Беняміна ёсць не што іншае, як вопіс таго, што ім бачыцца, таго, з чым сустракаюцца яго думкі, і, урэшце, таго, чым абмяжоўваецца воля блукання яго меланхалічнага позірку. Гэтае абмежаванне не ўспрымаецца ім негатыўна, бо прастора, як і час, не ацэньваецца Бенямінам у катэгорыях сэнсу. Апошняе дазваляе яму пазбегнуць настальгіі па цэласнасці свету (гісторыі, тэксту) — у параўнанні, скажам, з феноменалагічнай традыцыяй, дзе свет з'яваў засціць ад нас свет рэальных аб'ектаў. Для феноменалага падзеі выбудоўваюцца па схеме запавення інтэнцыянальнасці, куды збіраецца татальнасць аб'ектыўнага свету. Сэнс існуе тады, калі адна з нашых інтэнцый запавенняецца ці хіба б калі нейкая колькасць знакаў або фактаў гатовая быць ахопленай нашым веданнем. Іншымі словамі, асобныя знакі на паверхні тэксту — як асобныя жэсты, з якіх складаецца паверхня дзеі і якія гэтую ж дзею разрываюць, з'яўляюцца заўсёды наступствамі нашых інтэнцый. (Праўда, інтэнцыі не дасягаюць свайго завяршэння, яны ўсяго толькі фармуюць нейкую новую паверхню, кальку з рэчаіснасці свету.)

Што дапамагае Беняміну пазбегнуць негатыўнасці свайго разумення паверхні? Катэгорыя безінтэнцыянальнасці быцця! Дакладней, інтэнцыянальнасць як анталагічнае памкненне для яго існуе, але існуе інакш: нібы вектар, што скіроўвае позірк, і пачатак гэтага вектара не каля вытокаў нашых стасункаў з сусветам — у глыбіні свядомасці, а на паверхні — рагавіцы вока.

Інтэнцыянальнасць — уся і да рэшты функцыянальная, а не проста ініцыруючая. Стрэлка гэтага вектара не мае канцавой мэты, свайго паказчыка, і таму дазваляе нефіксаванае на нейкай мэце вывучэнне плоскасці свету, той плоскасці, якая здольная існаваць у выглядзе знакаў-жэстаў, што рухуць яе на часткі. Праблема ў тым, каб НЕ паспець сінтэзаваць рэч, выйсці ёй насустрач са сваімі перцептыўным і сенсор-

Даўно, ці не з Канта, існавала падазронасць, што ўспрыманне не дае нам уяўлення аб рэальным стане рэчаў (аб'ектыўнасці). Цяпер падобнае меркаванне зрабілася звычайным.

Згодна Бадрыяру, да прыкладу, апазіцыя рэальнасці/ уяўлення ператварылася ва ўсеагульнасць «сімуляцыі», «гіперрэальнасці», дзе гэтая гіперрэальнасць сама спараджае, мадэлюе зручную ёй «аб'ектыўнасць». Знакі тут ужо не злепак з субстанцыянальнай рэальнасці, а «працэс сімулякраў». Гэта нават не парадзіраванне рэальнасці, а замкнуты на сабе карагод сімуляцыі.

Прамаўляючы гэтую агульную сітуацыю постсучаснасці праз уласны індывідуальнае ўспрыманне, Дэлэз і Гватары («Анты-Эдзіп», «Капіталізм і шызафрэнія») даводзяць, што вока ў сучасную эпоху не бачыць, а «счытвае» графічнае, дзе «графічнае» роўнае «разумеламу».

У сваю чаргу Барт і Фуко абрунтавана сцвярджаюць, што класічная сітуацыя прайстай моўнай рэальнасці, калі мова разумеецца як орган адэкватнага «апісання» «рэальнасці» (а па сутнасці паразітавання на рэальнасці пры ўмове рабскага падпарадкавання моўнаму суб'екту), — ужо можа быць аспрэчанай. Мова-паразіт трансфігуруецца ў «мову-фашыста» (Р.Барт). Дакладней, яна і была такой адвеку і анта — і філалагічна. Суб'ект заўважае сабе ва ўладзе непадудальных яму, прыгнятаючых яго моўных механізмаў. «Мова — фашыст не таму, што прынукае

чаю постмадэрніст да недавер да ваў. Гэты недавер бясспрэчна прагрэсу ў навуках, але і сваю чаргу абумоўлены праз тарэньню метанаратываў легітымацыі адпавядае, найболей крыза метафізічнае ўніверсітэтаў, на якія яна абавіралася ў мінулым. Наратыва губіць сваю дзейнасць герояў, свае вялікія небясы падарожжы і вялікую мэту...

Я быў выявіў два прычынныя тычынага прыняцця інструмэцэпцыі веды ў найбольш граматдтвах. Веда ня ёсць т навука, асабліва ў ейных суч

маучаць, а таму, што патрабуе гаварыць» (Р.Барт).

Толькі гэта не ўсё. Мова не толькі прымушае гаварыць, але і патрабуе гаварыць «правільна», ператвараючы дыскурс у канцлагер «звыкллага», «зручнага», «утульнага», «неабходнага». Аднак што азначае хацець гаварыць правільна? Не што іншае, як «хацець быць зразуметым», а значыць патрабаваць разумення ад іншых.

Такім чынам, цяпер, калі сітуацыя насычанасці дыскурса тэхнікамі ўлады прыгнёт акрэслена, можна выснаваць аналагічную думку адносна «разумення-слыху». А дакладней, паспрабаваць вызначыць гэтыя працэсы як не толькі аналагічныя, але і гамаморфныя. Гаварыць — значыць знаходзіцца ў эпіцэнтры тэхнік улады. Ці не

Уладзіслаў САФРОНАЎ

ДЖОЙС І ПАРАДАК СЛОЎ

тое самае чучь-разумець? Ці не азначае «разуменне» таксама прыгнёт? «Зразумець», як паставіць у віну зразумеласць, прыпісаць свае ўласныя адказы на свае ўласныя запытання?

Пераходзячы непасрэдна да тэмы, найперш заўважым наступнае. Джойс, па нашаму меркаванню, з'яўляецца такім аўтарам, які паспрабаваў заўпарціцца той лёгкасці, з якой мова аказалася ўцягнутай у аўтамат гаварэння-разумення, заўпарціцца той сітуацыі, дзе мова дыктуе свайму ўласнаму суб'екту свае ўласныя правілы. Разбурваючы «патрэбны» парадак слоў (сінтаксіс улады), Джойс здзяйсняе работу феміністычнага вызвалення мовы ад «фалогантэрызму» (Дэрыда), «дэтэрызуе палосы і стужкі кодаў» (Дэлэз). Паўстаючы супраць

«патрэбнага», Джойс звяртаецца да «непатрэбнага»: неўнармаванай лексікі, маргінальных сацыяльных групаў, «сарамлівай» тэматыкі (гэтакасама Ніцшэ, Маркс, Фрэйд тэматызавалі свае пошукі ў тых сферах, якія раней лічыліся безумоўна маргінальнымі: мілітарызм, пралетарыят, секс).

Ламаючы абстрактна-статыстычна-трансцэндэнтную машыну жадання, Джойс адключаецца ад яе «батарэек», яе «прынтэра і дысплея» і пачынае працаваць над тэкстам уручную. Ён вяртаецца да прымітыўна-першапачатковай аральнай сістэмы пісьма, кантатыву графізму, але не субардынаванаму (Дэлэз) з ім. Ён татуіруе цела (у тым ліку цела зямлі, горада: мапа Дубліна гэтая татуіроўка); ён размаўляе твары, скача прымітыўны танец блукання па горадзе Блума (блумканні). Джойс не гаворыць, ён адно бачыць. Джойс нават не ўслухваецца, бо слухаць — гэта адначасна прамаўляць. Джойс разбурае пачатковае аральнае графічнае, бо зразумець — гэта мець магчымасць запісаць. Калі ўжо гаварыць, дык сятчаткай, прымусіўшы яе выбраваць, як галасавыя звязкі. А калі ўжо выкарыстоўваць галасавыя звязкі, то зрабіць іх чуйнымі да такой ступені, каб бачыць імі. Джойс апыраджае ідэю Арто пра тэатр жорсткасці як супрацьвагу традыцыйнаму еўрапейскаму тэатру прадстаўлення, дзе мова надыхтоўвае дзею: «Мы разлічваем заснаваць тэатр перш за ўсё на відовішчы...» — пісаў Арто. Дэрыда, каментуючы Арто, дадае, што гэта павінна быць такая прастора

ними палямі і пазбаўленым усякай тыпалогіі магчымага быцця бачаннем. Гэтая вектарнасць адносінаў пазбаўляе зрок суб'ектыўнасці ці, ва ўсялякім разе, абсалютнай суб'ектыўнасці. Працэс ператварэння аб'ёму ў плоскасць, сутнасці ў маніграму кожны раз аказваецца ўяўнасцю, бо ў рэчаіснасці гэта заўжды адбываецца ўжо ў мінулым і выяўляе сябе як былі этап дарэфлексіўнага бачання. Свядомасць закліканая канструаваць (фенаменалаг сказаў бы: рэканструаваць, бо для яго свет існуе аб'ектыўна, але не можа такім увайсці і выяўляе сваю паўнату і завершанасць вобмацкам інтэнсіўнасці). Іншая справа «свядомасць» Беняміна, для якога пытанне пра «дзею», якая, магчыма, стаіць за разарваўшымі яе фрагментамі, зусім не істотнае. Для яго па-за з'явай не тоіцца аб'ектыўная правдывзначанасць. «Час вымагае погляду на час» (Мерло-Понці).

Такі стан рэчаў у свеце, свету ў фокусе зроку і адлюстравання ў свядомасці падводзіць да таго, каб абазначыць колькі высноў адносна праблемы бачання. Імкненне зрабіць яго кантралюемым, навучыць кіраваць ім — свайго роду максімальна задача розуму, які асэнсавуе сваю праблематычнасць. У гэтым сэнсе вопыт Рыльке дазваляе прасачыць дынаміку бачання і прадмета на доўгім шляху несупыннай паўсядзёнасці ды зафіксаваць месца, дзе і калі рэч раптам вызначае сябе ў новай якасці і практычна разбурае ўсе вобразы, якімі наша свядомасць карысталася доўгі час. Разв'язка адбываецца падчас адчайнага памкнення з глыбіні на паверхню... А вось вопыт бачання Беняміна дамагчы магчымасці і нават вабы бестурботнага існавання на паверхні, калі ўдома, што шляху назад няма — там свядомасці ўжо не выжыць з-за празмернага ціску татальнасці і запоўненасці. Ці не ў гэтым разгадка непазбыўнай меланхоліі Беняміна, якую гэтак часта згадваюць? Меланхолія як пражыванне-разуменне немагчымасці, іншага, добраахвотнае быццё там, дзе толькі і магчыма быць.

Рыльке пісаў і думаў аб прадмеце як рэчы, у прыватнасці — скульптурнай кампазіцыі; Бенямін скіроўваў свой позірк на гісторыю і казаў пра магчымасці сучаснасці не як пра нешта рэальнае, а як пра мрой аб сэнсах мінулага; акрамя гэтага, у яго ёсць і іншы вопыт меланхоліі: «Парыж — сталіца XX стагоддзя» — адзін з яскравых прыкладаў прамаўлення алегарычнага бачання. Гэта — нешта новае, няведанае дасюль «апісанне» горада, калі ён разглядаецца як кангламерат магчымасцей сэнсу, актуалізацыя якіх завершваецца не распахаўшыся. Любы фрагмент гэтай работы з'яўляецца па сутнасці нейкім самадастатковым вобразам. У раздзеле «Бадлер, альбо вуліцы горада» гэтакі паўстаюць вобразы, дзе метафарычныя сэнсы бадлераўскай паэзіі робяцца рэальнай часткай гарадскога інтэр'ера, а паняцці тапаграфічнай фармацыі гэтага інтэр'ера лёгка здзяйсняюць сябе ў ідэалах буржуазнага класа, пазней — натоўпу, як покрыва, з дапамогай якога «абжыты горад ператвараецца ў фантазмагорыю»; апошняе апраўдваецца псеўдаарыяльнасцю прагрэсу горада,

ягонага ландшафту ці тавараў спажывецкага побыту. Трапляючы ў рынковую сістэму, у спляценне эканамічных сюжэтаў і інтарэсаў, якая заўгодна свядомасць набывае немагчымасць палітычнага існавання; і, нарэшце, «паэзія Бадлера чэрпае сваю сілу з бунтарскага пафасу такога патэнцыялу, які можна спалучыць з пралетарыятам, але які, па сутнасці, з'яўляецца прынцыпам існавання багемы...» Калі маюцца падставы, каб казаць пра траекторыю алегарычнага бачання, то акрэслены вышэй рух ёсць нешта ў гэтым родзе. Аднак гэты фрагмент цікавы яшчэ і тым, што тут не зусім звыклым чынам спалучаюцца, зліваюцца ў адной гульні розныя паверхні, розныя — не проста як падзеленыя, а, калі можна так сказаць, розныя па фактуры.

Бенямін не робіць ніякіх намаганняў для змены стратэгіі бачання, калі пераходзіць ад паверхні «горада» да паверхні паэтычнага тэксту. У развагах пра паверхню ўвогуле гэта добрая нагода, каб здзейсніць спробу аналітыкі тэкстаў на даволі хісткай падставе меркаванняў па аналогіі. Маецца на ўвазе аналітыка тэкставай паверхні, адзін успамін пра якую цягне за сабой усялякую негачую ў сэнс характарыстык, ад якіх, колькі існуе праблема тэкставай інтэрпрэтацыі — заўсёды даводзілася збаўляцца. Але цяпер ужо не здаецца нечым безразважным мысліць тэкст як такую ўсепраніклівую асэнсаванасць, што нават ягонага паверхня, «мыслімая абалонка» — не здаецца пазбаўленай элементаў значнасці.

Усе ўяўленні пра тэкст як «трывала» арганізаваную ўпарадкаванасць, іерархію да-структуры-падлеглых значэнняў гэтага тэксту звязаныя з тэкстам, які ўжо прарабіў пэўны шлях і з'яўляецца вынікам працяглых сінтэзуючых інтэрпрэтацый. Нават аналіз, у логіцы звычайна функцыянальна супрацьлеглы сінтэзу — адносна стратэгіі чытання з'яўляецца далёка не першаснай прыкметай успрыняцця/уражання. Тэкст, які аналізуецца — ужо папярэдняе меў этап сінтэтычнага станаўлення структуры сваіх значэнняў. Калі ж пры першай сустрэчы з тэкстам звярнуцца да яго анатоміі, то сітуацыя чытання выглядае куды менш лагічна паслядоўнай і аб'ектыўна-тэкстам прадвызначанай. Бачанне хутчэй сінкрэтычнае, чым несінкрэтычнае. Яму адкрываюцца дыскрэтныя фрагменты сэнсу, асобныя сэнсы. У сваім імкненні ахапіць,

убачыць як мага болей позірк вымушаны рассявацца па прасторы і такім чынам фармаваць на экране свядомасці нейкае падабенства цэльнага адлюстравання. Паверхня — не нешта, перагрувашчанае сэнсамі, але і не пустэля. Гэта месца, дзе час ад часу нешта здараецца, і таму трэба ўмець абыходзіцца са слядамі і аскепкамі былога. Не канцэнтраванне позірк на асобных сэнсах, але і не пакідаць іх незаўважанымі; трэба выпрацаваць нейкую паслядоўнасць углядавання, але не трэба надаваць ёй статус паслядоўнасці, пакінуўшы ёй статус алегарычнай звязкі. Чытаць, не паспяваючы думаць, бачыць, не паспяваючы чытаць. Такая тэхніка можа спарадзіць нязвыклы эффект іншага спасціжэння. Але каштоўнасць такога чытання — не ў бяздумнасці, прынцыповай незразумеласці, неасэнсаванасці. З аднаго боку — гэта магчымасць паспытаць эфектыўнасць рассяянага позірку і (хто ведае!) наблізіць момант вычарпальнага бачання, якое прамінула сітуацыю адрознення сваіх уласных стратэгіяў і дадало да традыцыйных магчымасцей вока маніпуляванне фокусам зроку. Такім чынам павялічваецца верагоднасць сустрэчы з нечым адзіным, галоўным сэнсам, дзеся якога ўсё існуе і які, дарэчы, можа ўзнікнуць як вынік алегарычнай падказкі ці нават памылкі, разладжанасці ў вербальнай жэстыкуляцыі на паверхні тэксту. (Не цяжка заўважыць, што гэтае апраўданне рассяянага, лянотна-блуканага позірку ёсць не што іншае, як рэверанс у бок традыцыйна-паважлівага стаўлення да аб'ёмнай арганізацыі тэксту, якое трывала замацавалася ў свядомасці нашага чытача.) Але ёсць і другое паследства такога нязвыскага канцэнтравання ўвагі на тым, што заўсёды адно замінала ці, у лепшым выпадку, усёго не заўважалася. І ў апошнім — галоўная каштоўнасць таго, што паверхня дала пра сабе памысліць. Рэч пра нябачную дагэтуль ускладненасць узаемаадносін паміж асобнымі значэннямі, фрагментамі сэнсу, якія апынуліся вольнымі ад звыскага ўчэпістага нагледу з ягонымі ідэаламі цэльнай структуры, калі кожнае асобнае значэнне не можа застацца па-за ўвагай, бо без яго была бы парушанай агульная структура. Калі ж ідэя структурнасці, як вырашэнне адвечнай праблемы ўзаемаадносін формы і зместу, адпадае, то ўзнікае магчымасць ператварэння паверхні з перашкоды, што перагароджвала шлях, у галоўны прытулак сэнсаў — ва ўсялякім


разе тых з іх, якія дасягнулі яе. Цяпер паверхня не закліканая хаваць нешта, наадварот — азначаць і выяўляць. Яна робіцца прасторай, дзе адбываецца несупынная барацьба значэнняў, бо, з'яўляючыся патэнцыяй, яна імкнецца да сваёй актуалізацыі ў тоесных сэнсах-знаках. На змену надзейнай структурнасці прыходзіць разгубленасць перад рассяяным бачаннем — можа і не заўважыць. Такое становішча здольнае ініцыраваць узростанне агрэсіі з боку тэксту, але гэтая агрэсія будзе бяскрыўднай, бо яна трапляе ў поле дзеяння няўважліва-мройлівага позірку. Кожны момант прыпынку бачання стаецца месцам, адкуль бяруць пачатак розныя алегарычныя шляхі. Умець апазнаць кожны (ці хаця б адзін з іх), яшчэ не пачаўшы рух, — значыць вызначыць механізмы і законы, якімі патаемная барацьба значэнняў разгортваецца ў нашым зроку-свядомасці.

Такім чынам, ледзь пазначаная ідэя паверхні, стратэгія рассяянай свядомасці, якой апякуецца паверхня, дае досыць нязвыскае бачанне нашых уласных мажлівасцяў. Не цяжка заўважыць, што гэтая новая сітуацыя ўзнікае на падставе нязмушанага даверу да тых глыбінняў нашай прыроды, што актуалізуюцца ў момант свабоднага «асацыятыўнага лунання» над тым месцам, дзе ўтвараюцца алегарычныя звязкі. Гэта давер таксама да нашай здольнасці ўбачыць дакладнае адрозненне паміж аскепкамі значэнняў і сэнсаў, якія не страцілі анталогічнай павязі з «эйдасам» тэксту, або, паводле Беняміна, яго (тэксту) аўрай і з тымі рэшткамі, якія гэтую павязь разарвалі і праз што самі ператварыліся ў «сэнсавы пыл». Якім бы прывідным не падавалася гэтае новае адрозненне, ад яго шмат, што залежыць у існаванні паверхні, бо хаця «пыл» — тое, што ўздымаецца з першым лёгкім зрухам, тым не менш ён можа нанесці такія штрыхі на маніграму сутнасці, ад якіх яна станеца недасяжнай для нашага досведу. Выходзіць, што ўласцівая для Рыльке дакладнасць і пільнасць бачання могуць зрабіцца адзіным апраўданнем наяўна-няўнага меланхалічнага блукання па паверхні.

Акрамя перайначаных адноснаў да мажлівасцяў нашага ўласнага зроку ідэя паверхні ініцыруе таксама механізмы больш тонкіх адрозненняў, а гэта азначае, як ні дзіўна, што рассяянае бачанне на пэўнай плоскасці тэксту мае плённым большыя канцэнтрацыі намаганняў нашай свядомасці.

Пераадоленая інерцыя мыслення (бачання), больш інтэнсіўная рэфлексіўнасць, новыя магчымасці адрозненняў — усё гэта адно крапкаваная лінія, якой пазначаны ўласцівасці, наступствы, даляглыды рассяянага бачання, што ўхілілася з гасцінца традыцыйнага спосабу ўзірання...

Нават калі гэты сюжэт застанеца толькі ўтопіяй у свеце ўзаемадачынненяў паміж унутраным і вонкавым, то і тады, магчыма, ён не губляе свайго права быць у якасці дэманстрацыі вопыту свядомасці, якая зазірнула на той бок Месяца (ці, што тое самае — на паверхню тэксту), і, перш чым забыць пабачанае, паспела занатаваць гэты вопыт у слове.



канца, да «кропкі», не пакідаючы сінтаксісу ўлады ніводнага закрутка.

Пагэтану паспрабуем збольшага абазначыць падначаленасць знакаў прыпынку агульнаму, глабальнаму сінтаксісу ўлады, як патрэбнаму парадку слоў.

Знакі прыпынку ёсць знакі счывання. На самой справе іх задача цалкам звязаная з «афармленнем» рэакцый «голоса-вока», якое бачыць-счывае (разумеа) тэкст. Яны не толькі дапамагаюць адрозніваць літары, знакі, але і надаюць гэтым злучэнню ліній тоесны, сінхранізаваны з ім парадкавы голасу: рытм, інтанацыю, дыкцыю. Знакі прыпынку прымушаюць дэкламаваць, «чытаць выразна», рабіць паўзы ў пэўных месцах, прыціскаць ці падвышаць голас, пытацца і адказваць.

У гэтым сэнсе знакі прыпынку ёсць, па-першае, знакі трагедыінасці ў мове. Трагедыінасць у сваю чаргу напярэці звязаная з прымусам. Трагедыя — «песня казлоў», істот, якія сімвалізуюць Дыяніса — бога, што заўсёды пакутуе. Пакуты выму-

шаюць крычаць — спяваць першую песню. Фабула трагедыі сама па сабе завязана на прымусе. Паўстанне героя супраць фатума — завязка, ягонае змаганне — сюжэт, накіраванае пагібель (папрабаванне жанру) — эпілог. Герой пакутуе, герой змагаецца, герой гіне, герой увесць час спявае. Песню можна вызначыць тут як тэкст, аформлены знакамі прыпынку; як вакабуліраваны, інспіраваны, падсцёбнуты сінтаксісам лямант пакуты... Нашпугіце любы тэкст знакамі прыпынку, і ён станеца вакальнай дэкламацыяй: заспявае, застогне, зага-лосіць...

А па-другое, знакі прыпынку можна інтэрпрэтаваць як знакі сакральнага: «Песня Песняў» — песня ў вершынасці сваёй магчымасці, безумоўна, з'яўляецца рэлігійным гімнам.

Такім чынам, знакі прыпынку не-заўважна нагужаныя канатацыямі ўлады-прымусу. Можна нават сказаць, што знакі прыпынку — гэта прадукт адсарбцыі знакаў ўлады. Вось чаму нельга бачыць усяго

толькі дзівацтва ў тым, што Джойс адмовіўся ад знакаў прыпынку.

І апошняе. Сама гэтая настойлівасць Джойса ў барацьбе за тэкст вызначае ягоны раман, як вялікі мадэрнісцкі праект. Джойс яшчэ змагаецца, аднак нам ужо зразумела, што супраць мовы-фашыста марна змагацца мовай-антыфашыста. Джойс супраціўляецца прымусу сілай, ён падымае паўстанне супраць адно функцыянальнай ролі аўтара тэксту (Барт: аўтар з'яўляецца ўсяго толькі адной з функцый тэксту; Аўтара — няма). Гэта падобна на бунт чалавека Рэнесанса: я — Гаспадар-свайго-лэсу (у Джойса — тэксту). Сама адмысловасць літаратурнай тэхнікі, што паўсюдна дэманструецца ў рамане, як бы закліканая ўвесць час даводзіць уладу аўтара над матэрыялам. Навошта гэта? Можа, дзеся таго, каб заважыць тое, пастаянна адчуваемае (нягледзячы ні на што) самастойнае жыццё тэксту?

З усяго сказанага можна выснаваць меркаванне, што гэтая бясконцасць эксперымента над тэкстам сведчыць аб безвыніковасці высілкаў. Эксперымента выходзіць з-пад кантролю (што неўзабаве адчуе Эйнштэйн, прадумваючы падобныя працэсы ў ядзернай фізіцы), рэакцыя робіцца некіруемай і няспыннай. Інавацыя запойнівае сабой усю прастору, не пакідаючы месца традыцыі. Аўтар можа дазволіць сабе «што заўгодна» ў межах эксперымента, але адзінае, што яму не пад сілу, — гэта спыніць сам эксперымента.


(espacement), якую аніякая мова не здолела б паціснуць ці ахапіць.

Паколькі для Джойса не існуе патрэбнага парадку слоў, то ён не ўслухваецца, а глядзіць. Джойс не суб'ект моўнага зроку, а валацуга-эстэт, які моўчкі блукае за Блума. Не тое каб ён, Джойс, наўмысна маўчаў, проста не мае значэння, гаворыць ён ці маўчыць, калі «блумкае».

Адзінае сінтаксічнае правіла, якое ёсць ва «Улісе» — гэта картаграфічная сетка (перад кожным раздзелам твора), накінутая на ўсю прастору рамана. А эпіграфічная частка сеткі ахоплівае і пазараманнае межы. І ў гэтым сэнсе карта Дубліна трансцэндэнтная рамана, але гэта перверсіўная трансцэндэнтнасць — па той бок свету выдзелены сам план горада, ягоны шкілет.

Асабліва бясцэннае непадрыхтаванага чытача непрыязныя адносіны Джойса да сінтаксісу, якія спачатку выказваюцца ў спарадычна знікаючых знаках прыпынку і заканчваюцца сінтаксічным скандалам у эксцэсе з «Пенелопай». Чаму гэтая непрыязнасць да сінтаксісу як парадку дыскурса, парадку слоў, парадку ўлады распаўсюджваецца так далёка, што сягае і такой, здавалася б, драбязы, як знакі прыпынку?

Думаецца, Джойс тут усяго толькі паслядоўны. Ён не спыняецца ў сваёй рэакцыі разбурэння адно на парушэнні парадку ўлады (мета-ўлады, дыкурснай, дысперснай ўлады як сумы неабходнай тэматызацыі і неабходнай артыкуляцыйна-парадку слоў), а імкнецца прасунуцца да



Жан-Франсуа Лёетар

УВОДЗІНЫ

За апошнія дзесяцігоддзі тэрмін «постмадэрновы» быў ужываўся так шырока і ў такіх розных сэнсах, што сёння даць дакладны іх пералік практычна немагчыма. Часцяком злучаны з іншымі моднымі пост-тэрмінамі, такімі, як «постэмпірычны», «постметафізічны», «постструктуральны» і «постіндустрыяны», ён выяўляе ўсведамленне грунтоўных зменаў у культуры і грамадстве, дастаткова рэальных, нягледзячы на ўсю іхнюю цыянасць і двухсэнсоўнасць. Кантуры гэтага зруху найбольш выразна бачныя ў літаратуры і мастацтвах, дзе постмадэрн кантрастуе з эстэтыкай класічнага мадэрну. Калі браць самае відавочнае — архітэктуру, мы можам прасачыць, як адмова ад сталёва-шклянога функцыяналізму міжнароднага стылю паступова вяла да прыняцця рознага кшталту гульні гістарычных алюзіяў, эклектычнага пасцішу, адаптацыі мясцовых традыцый і вяртання да арнаментальнай і дэкору. Але нават у літаратуры і мастацтвах мы назіраем нявырашальнае балансаванне паміж «канцом» і радыкалізаваным працягам мадэрну (як мы пабачым, гэтае балансаванне характэрнае і для Лёетара ва ўжывання гэтага поведы).

Рэчы яшчэ больш заблытаюцца, калі парушыць да постмадэрновае думкі ў філзафіі і сацыяльных навук. Тут аб'екты разгляду і даволі адметныя: галоўныя катэгорыі, прынцыпы і усталяваныя сучаснага Захаду. Пачынаючы з позніх 70-х, часткова праз французскі постструктуралізм і асабліва праз ягонае працывастанне ў Злучаных Штатах, канфігурацыя мадэрну/постмадэрну ў эстэтыцы была звязаная з гэткай жа канфігурацыяй у сацыяльных навук. Найбольш істотны момант дзеля

кантрасу задавала характарыстыка заходняе культуры як сутнасна рацыяналістычнай ды суб'ектывіскай: постмадэрн у філзафіі зазвычай сканцэнтраваны на крытыцы мадэрновых ідэяў розуму і рацыянальнага суб'екту. З пункту гледжання постмадэрну менавіта гэты «праект Асвятніцтва» мусіць быць дэканструяваны, менавіта аўтаномны эпистэмалягічны і маральны суб'ект мусіць быць дэцэнтраваны, настальгія па ўнітарнасці, татальнасці і ўгрунтаванасці — мусіць быць пераадоленая, тыранія прадстаўнае думкі і універсальнае праўды — мусіць быць парушаная. Як і шмат хто з ягоных французскіх сучаснікаў, Лёетар бачыць Ніцше ў якасці мадэлі дзеля гэтае ўсеахопнае, франтальнае атакі на заходні лэгацэнтрызм. Але ў адрозненне ад большасці з іх ён пазычае хутчэй з Вітгенштэйна, чым з Хайдэгера — каб развіваць сваю версію гэтае атакі. І гэты ніцшэанізаваны Вітгенштэйн дазваляе яму скарыстаць пэўныя ключавыя тэмы з постэмпірычнае філзафіі навукі (у прыватнасці Фэйэрабендавы эпистэмалягічны анархізм) дзеля характарыстыкі постмадэрновых умоваў веды.

Лёетар выбірае ў якасці фокусу свайго аналізу не «волю да ўлады» ці «інструментальны розум», але «прынцып легітымацыі», і характарызуе гэты прынцып у тэрмінах «нарэтыўнасці». У такое перахытыве мадэрн пазначаны распадам наратыўнае веды перад усведамленнем перавагі веды навуковае. Радыкальная перасцярога да наратыўаў і апазіцыя навуковае веды да сваіх «пераданавуковых» формаў урэшце вядзе да парадоксу: як можа быць легітымаваная сучасная навука, калі ў сваёй сутнасці яна адмаўляе ўсе наратыўныя

легітамацыі? Вырашэннем гэтага парадоксу было стварэнне формаў дыскурсу, характарыстычных дзеля мадэрну ўвогуле і мадэрновае філзафіі ў асаблівасці: «метадыскурсы» з іхняе «метанаратывнасцю»... былі вытвораныя і занялі мейсца ў моўнае гульні легітымацыі.

Па Лёетару, тэрмін «мадэрновы» можа быць датаваны да ўсялякае формы веды, што легітымее сябе праз метадыскурс такога кшталту, г.зн. праз зварот да такіх вялікіх метанаратываў, як прагрэс Розуму і Вольнасці, самаразортванне Духу, эмансypацыя Чалавецтва. Па кантрасу дыскурс ёсць постмадэрновым, калі ён мае «недавер да метанаратываў». Замест метанаратываў праўды і вольнасці Лёетар спрабуе вызначыць дыскурс постмадэрну праз серыю апазіцыяў у сваім «закліку да зброі» напрыканцы эсэ «Чым ёсць постмадэрн?»: «Будзьма весыці вайну з татальнасцю, будзьма сьведчыць аб непрадстаўным, будзьма актываваць рознасці і выратуем гонар імя».

Дзеля адзінацэння недаверу да метанаратываў Лёетар звяртаецца да «прагматыкі мовы», асабліва да Вітгенштэйна і ягонай трактоўкі лінгвістычных практыкаў як моўных гульніаў. У такім працывастанні мова ня ёсць унітарным феноменам, але гетэрагеннай ды гетэраморфнай гульніаў узаемапрапанікальных і узаемазводных сілаў, кожная са сваімі лякальнымі і асаблівымі правіламі. Мы ня можам вымяраць іх па нейкім адзіным крытэрыі, усё, што мы ў стане, гэта «здызіўлена ўзірацца ў размаітасць дыскурсыўных чынаў»...

Джэймс БОМЭН.

УМОВЫ ПОСТМАДЭРНУ

(урывак)

Аб'ектам гэтага доследу ёсць умовы веды ў найбольш высокаразвітых грамадствах. Я быў вырашэў ужыць слова постмадэрновыя дзеля апісання такіх умоваў. Слова гэтае ў шырокім ужытку сярод сацыёлягаў і крытыкаў амерыканскага кантыненту; яно пазначае стан нашае культуры пасля пэўных пераўтварэнняў, што, пачынаючы з канца дзевятнацатага стагоддзя, змянялі правілы гульні ў навук, літаратуры і мастацтвах. Гэты дослед зьмяшчае вышэйназваны пераўтварэнні ў кантэст крызы наратыўаў (аповедаў).

Навука заўсёды была ў канфіліцы з наратывамі. Вымераныя па капэлу навукі, большасць з іх сёння выглядае байкамі. Але ў тае ступені, у якой навука ня можа абмяжоўваць сябе простым сьцьверджаннем карысных ды ўжытковых парадкаванняў — і шукае праўду — яна вымушаная апраўдваць правілы сваёй уласнае гульні. Такім чынам, яна вытворвае дыскурс легітымацыі з павагай да свайго статусу, дыскурс, што завецца філзафіяй. Я буду ўжываць тэрмін мадэрновы дзеля пазначэння

ня ўсялякае навукі, што легітымее (апраўдвае) сябе праз адсылку да метадыкурсу гэтакага тыпу, выразна звяртаецца да такіх вялікіх наратываў, як дыялектыка Духу, герменэўтыка сэнсу, вызваленне рацыянальнага ці працоўнага суб'екту, альбо вытворчасць дабротаў...

Спрашваючы да немагчымага, я вызначаю постмадэрн як недавер да метанаратываў. Гэты недавер бясспрэчна ёсць вынікам прагрэсу ў навук, але і самы прагрэс у сваю чаргу абумоўлены праз недавер. Састарэнню метанаратываў апарату легітымацыі адпавядае, найбольш відавочна, крыза метафізічнае філзафіі і універсітэтаў, на якія яна (філзафія) абаліралася ў мінулым. Наратывная функцыя губляе сваю дзейнасць, сваіх вялікіх герояў, свае вялікія небяспекі, вялікія падарожжы і вялікую мту...

Я быў выявіў два прычынны да некратычнага прыняцця інструментальнае канцэпцыі веды ў найбольш высокаразвітых грамадствах. Веда ня ёсць тымсамым, што навука, асабліва ў ейных сучасных формах;

і навука, далёкая ад паспяховага зацямнення праблемаў уласнае легітымацыі, ня можа пазбегнуць іхняе пастаноўкі разам з усімі магчымымі наступствамі, ня менш соцыяпалітычнымі, як эпистэмалягічнымі. Мы пачнем з аналізу сутнасці наратываўнае веды, — што мусіць забяспечыць нам момант параўнання; далей наш разгляд паспрабуе выявіць некаторыя адмысловыя формы, што прымае навукова веда ў сучасным грамадстве...

Веда (savoir) увогуле ня можа быць зьведзеная да навукі ці нават да вучэння (connaissance). Вучэнне ёсць усталяваным сьцьверджаннямі, што, выдаляючы ўсе астатнія сьцьверджанні, пазначаюць альбо апісваюць аб'екты і могуць быць абвешчаныя праўдзівымі ці фальшаванымі. Навука ёсць разгалінаваннем вучэння. Яна таксама складаецца з азначальных сьцьверджанняў, але высювае дзве дадатковыя ўмовы іхняе прымаальнасці: аб'екты, да якіх тыя стасуюцца, мусяць быць наяўныя дзеля паўторнага доступу, іншымі словамі, яны мусяць быць дасягальныя ў акрэсленых умовах назірання; і мусіць быць магчымым вырашэнне — ці належыць пэўнае сьцьверджанне да мовы, што прызнаная мовай навукі адпаведнымі экспертамі.

Але тое, што маецца на ўвазе пад тэрмінам веда — ня ёсць адно шэрагам пазначальных сьцьверджанняў. Яна (веда) таксама мае ў сабе поведы «ведаць» (як — зрабіць), «ведаць» (як) — жыць, «ведаць» (як) — слухаць (savoir-faire, savoir-vivre, savoir-écouter). Веда, такім чынам, ёсць пытаннем кампэтэнцыі, што сцягае далей за простае вызначэнне і датаванне крытэрыя праўды, а працягваецца да вызначэння і датавання крытэрыя дзейнасці (тэхнічная кваліфікацыя), справядлівасці ці шчасця (этычная мудрасць), прыгажосці гукі ці колеру (візуальна-гукавая чуйнасць) і г.д.

Гэты загаловак — перапіска сучаснасць — мне падказалі Кэйці Вудвард і Кэрал Тэнесан з Цэнтра доследаў XX стагоддзя ў Мілуокі: я ім за тое ўдзячны. Бо ён здаецца мне нашмат лепшым ад звыклых назваў кшталту «постмадэрн», «постмадэрнізм», «постмадэрновы», пад якімі змяшчаюць разважанні такога роду. Перавага вынікае з дзвюх заменаў: лексічнае замены прыстаўкі «пост» на «пера» і сінтаксічнага дапасавання яе да дзеяслова «пісаць», а не да назоўніка «сучаснасць».

Гэтакія двайная перастаноўка накіроўвае думку па двух асноўных напрамках. Па-першае, робіцца відавочна ўся марнасць перыядызацыі культурнае гісторыі ў тэрмінах «прэ» і «пост», «перад» і «пасля», пры пакінутай па-за ўвагаю пазіцыі «цяпер», сучаснага моманту — адзінае кропкі адліку, што надае храналогіі спраўдзную перспектыву. Прадстаўніку старога «континентальнае» філзафіі, кім я ёсць, гэты эфект не можа не нагадаць аналіз часу, зроблены Арыстоцелем у кнізе «Фізікі». Немагчыма па сутнасці, заўважае ён там, вызначыць розніцу паміж даўнейшым (protéon) і наступным (husteron), паміж тым, што адбылося і тым, што мае адбыцца, калі не судзіць плынь падзеяў з кропкай «цяпер». Аднак не болей магчыма і заспець, схопіць гэтае «цяпер», якое няспынна спывае — назавем гэта плынню сьвядомасці, ці жыцця, ці бегам часу, падзеяў, ці яшчэ як, — але тое «цяпер» ужо праслізнула і знікла. Кожны момант ёсць адначасна момантам сыходу і надыходу, і заўжды бывае разам занадта і запозна лічыць злоўленым гэтае знікае «цяпер», ловячы якое ўвесь час будзеш разам у нястачы і ў лішку. У лішку і нястачы проці чаго? Прочі намеру зафіксаваць, проці разліку схопіць і распазнаць «тое, што ёсць», «тут і цяпер», роўнае само сабе.


Прыкладаючы гэты аргумент да «новага часу» (la modernité), бачым, што ані «новы час», ані так званы час «найноўшы» (la postmodernité) не могуць быць атацасмеленыя і вызначаныя, як выразна акрэсленыя гістарычныя абсягі, з якіх другі абавязкова пачынаецца «пасля» першага. Наадварот, постмадэрн ужо знаходзіцца ўнутры мадэрна, цяпершчына ў сваёй плыннасці спеліць імкненне пераўзыйсці сябе, вымкнуць у стан, адрозны ад яе самае. Ды і не толькі пераўзыйсці, але пазбыцца сябе, растварыцца ў нейкай апошняй вырашальнай стабільнасці, якую, да прыкладу, мае на мёце ўтапічны праект, але таксама і прасты праект палітычны, выпслены ва ўлонні вялікае задумы вызвалення. Паводле свайго складу цяпершчына (la modernité) заўжды цяжарная сваёй наступнасцю (la postmodernité).

Не постмадэрн будзе праўдзіваю антытэзаю мадэрна, а, хутчэй, класічная эпоха. Тая, што якраз прапануе такую мадэль часу ці такі, скажам, лад плыннасці (тэмпаральнасці), дзе «надыход» і «адыход», будучыня і мінуласць прымаюцца так, нібы ў сваёй спалучнасці яны змяшчаюць увесь абшар жыцця, як цэлае сэнсавое адзіства. Такі ўзор трактоўкі часу дае, напрыклад, міт, дзе рытмічнае сугучча пачатку і канца дзеі даводзіцца да рыфмы.

Працягваючы назіранне, выяўляем залежнасць перыядызацыі гісторыі ад пэўных навізлівых ідэяў сучаснасці. Перыядызацыя — гэта спосаб расстаноўкі падзеяў паводле дыяграніі, якая будзецца на прынцыпах рэвалюцыйнасці. Сучаснасць, поўная абяцанням свайго пераўзыходу, мусіць таксама пазначыць, датаваць канец аднаго перыяду і пачатак наступнага. Яна адкрывае новы век, заводзіць гадзіннік на новы час, вяртае стрэлкі на нуль. У хрысціянстве, картэзіянстве, якабінстве паўтараецца гэты жэст, абвешчанае Год Першы новае эры, — эры праўды і выкуплення, ці адраджэння і аднаўлення, ці справядлівасці і свабоды (révelation-renaissance-révolution).

Двухсэнсоўнасць тэрміна «перапіска» — тая ж самая, што заўсёды прысутная ў адносінах паміж цяпершчынай і часам. Перапіска можна тым жэстам, які я вышэй згадаў, што вяртае стрэлку гадзінніка на нуль, пакідае за сабой «чыстую дошку» (tabula rasa), абвешчае пачатак новай эры і новага летазлічэння. Прыстаўка «ге» (пера-) у гэтым выпадку азначае зварот да першапачатку, які лічыцца вольным ад усялякай папярэдняй думкі. (...)

Разам з тым гэтае «ге» можа мець другое і цалкам інакшае значэнне. Сутнасна задзіночанае з пісьмом, яно азначае зусім



не вяртанне да пачатку, а хутэй тое, што Фрэйд называў «пра-працоўкай» (Durcharbeitung) — г. зн. працай па ўразуменню таго, чаго мы не бачым у падзеях і ў сэнсе падзей за нашымі былымі меркаваннямі, а таксама такімі вымярэннямі будучыні, як пра-ект, пра-грама, пра-спекцыя і нават пра-панова і намер пра-аналізаваць псіхіку.

У адным са сваіх тэкстаў, дзе разглядаецца «тэхніка» псіхааналізу, Фрэйд адзначае паўтарэнне, прыпамінанне і прапрацоўку. Паўтарэнне (repetition), тыповае для неўроза або псіхоза, вынікае з нейкага «механізму», які дазваляе задавальніць бессядомыя жаданні і рэарганізуе ўсё існаванне суб'екта ў драму. Лёс, доля — такую форму набывае ў гэтым выпадку жыццё хворага пад уздзеяннем закону жадання. У якасці мадэлі Фрэйд абраў гісторыю Эдзіпа. Пачатак і канец гэтай гісторыі рыфмуецца лёсам, і гэта сведчыць пра яе адпаведнасць «класічнай» будове часу — такой, дзе богі (бог, як піша Гельдэрлін) бясконца ўмешваюцца ў людскія справы. Механізм жадання, сфармуляваны аракулам Апалона, вызначае наперад галоўныя падзеі, якія сустракаюцца Эдзіпу ў ягонай гісторыі. На жыццё цара нібыта адліснута пачатка, ягоная будучыня запісаная ва ўжо вырашаным мінулым, у *fatum'e*, які Эдзіп, сам таго не ведаючы, паўтарае.

Разам з тым не ўсё так проста, як я тут кажу. У трагедыі Сафокла Эдзіп, як у фрэйдаўскім псіхааналізе пацыент, намагаецца ўсвядоміць, адкрыць падставу ці прычыну трылогі, ад якой ён пакутуе ўсё сваё жыццё. Ён хоча прыпомніць сябе. Ён хоча ўз'яднаць і ўтаймаваць мінулае. Гэты страчаны час завецца дэяцтвам. Цар Эдзіп бярэцца за росшукі прычыны зла, нейкага граху, што спрычыніўся да чумы, ад якой пакутуе горад. Пацыент на канане падчас сессіі псіхааналізу нібыта ўцягнуты ў даследаванне падобнага кшталту. Як у якім-небудзь паліцэйскім рамане, тут таксама вывучаюць справу, выклікаюць сведкаў, збіраюць інфармацыю. Пры гэтым завязваецца інтрыга, так бы мовіць, другога парадку, якая надбудоўвае ўласную гісторыю па-над той, дзе здзяйсняецца лёс, каб нейкім чынам яго прадухліліць.

«Перапісанне сучаснасці» часта разумець менавіта ў гэтым сэнсе — як аналітычнае прыпамінанне, калі трэба вызначыць злычынства, грахі ці бедствы, што нарабіла сучаснасць, каб у рэшце рэшт выявіць лёс, які на пачатку Новага часу прыгатаваў і здзейсніў у нашай гісторыі нейкі аракул.

Мы ведаем, наколькі памылковым можа быць гэткае разуменне перапісвання: пошукі вытокаў лёсу самі з'яўляюцца часткай гэтага лёсу. І пытанне пра пачатак інтрыгі паўстае толькі напрыканцы інтрыгі, каб яна атрымала канчатак. Герой тады стаецца вінаватым настолькі, наколькі дэтэктыў выяўляе яго. Дарэчы, гэта тлумачыць, чаму немагчыма здзейсніць «абсалютнае злычынства» — такое, якое б назаўсёды засталася нераскрытым. Сакрэт не можа быць сапраўдным, калі ніхто не даведасца, што ён з'яўляецца сакрэтам. Каб злычынства было абсалютным, яно павінна стацца абсалютна вядомым, але пры гэтым яно ўжо не будзе ні для каго сакрэтам. Скарыстаўшы манеру Джона Кейджа, можна сказаць, што няма цішыні, калі ў ёй нельга пачуць цішыню, а для гэтага яна мусіць хоць трохі гучаць. Падобная інтрыга інтымлізуе глыбінныя статусныя паміж злычынцамі і паліцэйскім, бессвядомым і свядомасцю, цішыняй і гукам.

Калі мы будзем разумець «перапісанне сучаснасці» як пошук, вызначэнне і вы-

клады. Маркс выкрывае патаемнае функцыянаванне капіталізму. У цэнтры працэсу вызвалення і абуджэння класавай свядомасці ён змяшчае скасаванне продажу рабочай сілы. Ён упэўнены, што здолеў ідэнтыфікаваць і паказаць першапачатковае злычынства, з якога нараджаюцца бедствы Новага часу, — эксплуатацыю працоўных. Нібыта які-небудзь дэтэктыў, ён уяўляе, што выкрыццё мані «рэчаіснасці», г.зн. свабоднага грамадства і эканомікі, дазволіць чалавецтву пакончыць са сваім найвялікшым няшчасцем. Сёння мы ведаем, што Кастрычніцкая рэвалюцыя, здзейсненая на падставе марксізму, як і ўсялякая іншая рэвалюцыя, адно развядзіла рану, якую мелася залячыць. Дыягназ і лакалізацыя болю могуць мяняцца, але старая хвароба зноў паўстае ў кожным новым перапісванні. Марксісты верылі, што скасуючы адчужэнне працоўніка ад вынікаў яго працы, але адчужэнне нікуды не дзелася, толькі змяніла выгляд.

Ніцшэ намагаецца вызваліць у філасофіі думку і сам спосаб мыслення ад таго званай метафізікі, г.зн. ад таго прынцыпу, што пераважаў у філасофаў ад Платона да Шапенаўэра, згодна якому людзі павінны знайсці нейкае апірышча, якое дазволіла б ім узгадаць свае словы з рэальнасцю і здзейсніць суладна дабру або справядлівасці. Цэнтральнай тэмай ніцшэўскай думкі з'яўляецца тое, што нічога не існуе «згодна з нечым», што няма ніякага першапачатковага прынцыпу, ніякага «Grund» — насуперак Платону з ягонай ідэяй патрэбы або Лейбніцу з ягоным прынцыпам дастатковай падставы. Усялякі дыскус, у тым ліку навуковы ці філасофскі, ёсць толькі светапогляд (Weltanschauung).

Аднак Ніцшэ, у сваю чаргу, таксама паддаўся спакусе вызначыць тое, што спараджае светапогляд і дыскус — ён назваў гэта воляй да панавання. Такім чынам, ягоная філасофія аднаўляе працэс метафізікі, яна робіцца нават выразнікам ягонай сутнасці, бо менавіта метафізіку волі, на якой спыніў свае росшукі Ніцшэ, утрымліваюць у сабе ўсе філасофскія сістэмы сучаснага Захаду. Спашлемся хаця б на прыклад Хайдэгера.

Насуперак самому сабе, ніцшэўскае перапісанне паўтарае тую ж памылку, і гэта можа патлумачыць нам, якім магло б быць перапісанне, калі б пазбегла, наколькі гэта магчыма, паўтарэння таго, што трэба перапісаць. Выдае на тое, што рухавіком выпамінання з'яўляецца менавіта воля. Гэта і меў на ўвазе Фрэйд, калі аддзяліў *Durcharbeitung* (перапрацоўку) ад *Erinnerung* (выпамінання): занадта моцнае жаданне пераапрацавае выпамінанне. (...)

Калі праўда, што гістарычнае даследаванне патрабуе, каб ягоны аб'ект быў ізаляваны ад усялякага інвеставання лібіда з боку гісторыка — тады пэўна, што з такога рэдагавання гісторыі вынікае не што іншае, як яе рэдукцыя. Спашлюся тут на два сэнсы, што маюць разам лацінскае *redigere* і англійскае *putting down*: запісваць і прыгнатыць. Падобным чынам *writing down* разам азначае запіс і дыскрэдытаванне. Перапісванне гэтага кшталту можна знайсці шмат у якіх тэкстах па гісторыі. (...)

У адрозненне ад выпамінання перапрацоўку можна было б вызначыць як працу без мэты і таму — без волі.

Вядома, што Фрэйд падкрэсліваў неабходнасць гэтака званай «плывучай увагі» з боку і аналітыка і пацыента. Гэтае правіла складаецца з надання аднолькавай увагі ўсім

ПЕРАПІСАЦЬ СУЧАСНАСЦЬ


цыю і рэпрэсіі. (...) Фрэйд называе дзейнасць разняволенага розуму «свабоднай асацыяцыяй»: яна дазваляе спалучыць сказ з усялякім наступным, не зважаючы на лагічную, этычную ці эстэтычную вартасць гэтага спалучэння.

Вы спытаеце, што агульнага можа мець гэтая практыка з перапісваннем сучаснасці. Нагадаю: адзінае, што можна скарыстаць у прапрацоўцы, — гэта пачуццё ці, лепей, адчуванне пачуцця. З'яўляецца нейкі фрагмент сказа, нейкае слова, нейкі ўрываў інфармацыі. Гэта адразу спалучаецца з іншым «сказам». Ніякіх разважанняў, аргументацыі, пасрэдніцтва. Паступова, крок за крокам, мы набліжаемся да месца нейкага здарэння, да нейкай сцэны. Мы апісваем яе, але не ведаем, чым яна ёсць. Пэўна ведаем толькі тое, што яна мае адносіны да мінулага — разам найбольш блізкага і найбольш далёкага, да нашага ўласнага мінулага і да мінулага іншых. Страчаны час не складае нейкую карціну, ён нават не з'яўляецца перад намі. Перапісваць — значыць зафіксаваць элементы гэтай немагчымай карціны страчанага часу.

Зразумела, такое перапісванне не дае ніякіх ведаў пра мінулае. З гэтым быў згодны і Фрэйд. Аналіз тоесны не здабы-

насць дазваляць рэчам вольна прад'яўляць сябе. Пры такім стаўленні кожны момант, кожнае цяпер ёсць «адкрыццём-сябе-для-...». Насалода ад прыгажосці не вынікае з нейкіх намаганняў: яна з'яўляецца або не з'яўляецца, не зважаючы нават на задуму мастака. Ён ніколі не ўладарыць над механізмам густу. Эстэтычнае задавальненне з'яўляецца ў свядомасці нечакана, як міласць, як натхненне. (...)

Тое, што я разумею тут пад перапісваннем, не мае ніякага дачынення да таго, што завуць постмадэрнам або постмадэрнізмам на рынку сучасных ідэалогій. Нічога агульнага з парадываннем і цытаваннем мадэрновых ці мадэрнісцкіх твораў, што мае месца ў архітэктуры, жывапісе або тэатры. І яшчэ меней агульнага з той літаратурнай плыню, якая звяртаецца да найбольш традыцыйных формаў апавяду. Да формаў і зместаў. Я сам ужываў тэрмін «постмадэрновы», калі ўдзельнічаў у палеміцы вакол сутнасці чалавечае веды. Постмадэрн не ёсць новай эпохай, гэта перапісванне некаторых характэрных рысаў Новага часу, перадусім — ягонае прэтэнзіі абрунтаваць законнасць практа эмансipaцыі ўсяго чалавецтва з дапамогай навукі і тэхнікі. Аднак гэтае перапісванне,



ванню ведаў, а мастацтву, «тэхніцы». Ён мае вынікам не вызначэнне нейкага элементу мінуўшчыны. Ён, наадварот, грунтуецца на тым, што мінуўшчына сама ёсць артыстам або агентам, што выяўляе элементы, з якіх сама сабой паўстае сцэна.


Гэтая сцэна ніякім чынам не аднаўляе зыходную. Яна ёсць новай настолькі, наколькі яе адчуваюць новы. Пра тое, што было, мы можам сказаць, што яно застаецца з намі, застаецца жывым. Яны прысутнічае не як рэч (ці можа рэч увогуле прысутнічаць?), але як нейкая аўра, лёгкі ветрык, выпадковы дотык. Менавіта гэтую тэхніку (дарэчы, *tesche* ў перакладзе з грэчэскай — мастацтва) скарыстоўваюць да пэўнай ступені Пруст у «Пошуках страчанага часу» і Беньямін у «Берлінскім дзяцінстве» ды «Адзіным сэнсе». Рызыкуючы падацца дзіваком, мушу дадаць, што прынцып узаемнай і вольна плывучай увагі пакладзены таксама ў аснову «Эсэ» Мантэня. (...)

Мне прыемна адзначыць, што такое бачанне перапісвання вельмі блізкае да кантаўскага аналізу ролі ўяўлення ў меры густу і насалоды прыгажосці. Абодва падкрэсліваюць неабходнасць свабоды спалучэння элементаў, народжаных нашай пачуццёвацю, абодва настойваюць на тым факце, што механізмы чыстай эстэтычнай насалоды або разняволены асацыяцыі і пачуццёваці — не залежаць ад якой-кольвек эмпірычнай ці кагнітыўнай зацікаўленасці. Прыгажосць усялякай з'явы знаходзіцца ў адпаведнасці з яе цяжучасцю, рухавасцю, эфемернасцю. У якасці ілюстрацыі Кант скарыстоўвае дзве метафары: няўлоўных абрысаў полымі ў агмені і летуценнага малюнка на паверхні ручая. Яны дапамаглі Канту прыйсці да высновы, што ўяўленне дае «шмат пра што падумаць» — куды больш, чым можа даць канцэпт-уальная праца розуму. Відавочна, што гэты тэзіс мае адносіны да пытання пра час, якое я закрануў напачатку. Эстэтычнае адчуванне формаў для нас магчыма толькі тады, калі мы адмаўляемся ад усялякай прэтэнзіі авалодаць часам праз нейкі канцэпт-уальны сінтэз. Бо ад нас патрабуецца не «прызнанне» фактаў, як кажа Кант, а наша здоль-

як я ўжо казаў, даўно адбываецца ўнутры самой сучаснасці.

Мая апошняя заўвага тычыцца тых праблем, што паўсталі пасля гучнага з'яўлення гэтака званых новых тэхналогій вытворчасці, распаўсюджвання, размеркавання і спажывання тавараў масавай культуры. Навошта іх згадваць тут? Бо яны ператвараюць тое, што завецца культурай, у індустрыю. Мая заўвага банальная. Але гэтую перамену таксама можна разумець, як «перапісванне». Гэтае слова — «*rewriting*» у журналісцкім жаргоне і азначае выдаленне з тэксту ўсіх следоў, пакінутых нечаканымі і «фантастычнымі» асацыяцыямі. Новыя тэхналогіі вельмі паспрыялі росквіту гэтай практыкі: яны падпарадкавалі дакладнаму разліку ўсялякі запіс, у якім бы выглядаў ён не рабіўся, — відарысняя і гукавыя вобразы, словы і музыка, а ў рэшце рэшт і само пісьмо. У адрозненне ад Бадрыяра я не лічу, што з гэтага працэсу вынікае ўтварэнне велізарнай сеткі сімулякраў. Куды больш мяне непакойць тая значнасць, якую набыло паняцце біта — адзінкі інфармацыі. Са з'яўленнем біта больш не можа ісці гаворка пра свабодныя формы, што даюцца тут і цяпер уяўленню і пачуццям. У адрозненні ад іх біты вынайздзены камп'ютэрнай інжынерыяй і з'яўляюцца адзінкамі інфармацыі, якія існуюць на ўсіх узроўнях мовы: лексічным, сінтаксічным, рытарычным і г.д. Яны збіраюцца ў сістэмы згодна пэўнай сукупнасці магчымасцяў (г.зн. «меню»: пад кіраўніцтвам праграмыста. І таму пытанне, якое новыя тэхналогіі ставяць перад ідэяй перапісвання, што тут была выкладзена, можна было б сфармуляваць наступным чынам: калі прапрацоўка адбываецца перадусім у разняволеным уяўленні і патрабуе разгортвання часу паміж «яшчэ не», «ужо не» і «цяпер», то што можна схаваць, захаваць ад яе (нават з дапамогай новых тэхналогій)? (...)

Пераклад з ангельскай і французскай
Ігара БАБКОВА
і Юрася БАРЫСЕВІЧА.




маўленне патаемных фактаў, з якіх нібыта вынікаюць нашыя няшчасці, г.зн. як звычайны працэс выпамінання, мы толькі нанова ўвекавечым злычынства, замест таго, каб пакончыць з ім. Тыя, хто мяркуе, што сучаснасць можна перапісаць, працягваюць пісаць і рэалізоўваць яе. Таму што пісаць — гэта заўсёды пера-пісваць. Сучаснасць пішацца, запісваецца на сабе самай у пастаянным пера-пісванні.

У якасці ілюстрацыі прывяду два прык-

складнікам апавяду пацыента, якімі б нязначнымі і выпадковымі яны не здаваліся.

Практыка кажа: не рабіць ніякіх вывадаў наперад, адтэрміноўваць меркаванне, з аднолькавай увагай ставіцца да ўсяго, што здараецца. Са свайго боку, пацыент мусіць паводзіць сябе гэтак жа чынам: разняволіць сваю мову, даць волю ўсім «ідэям», вобразам, сцэнам, імёнам, якія прыйдуць яму на язык ці падштурхнуць ягоныя жэсты, захоўваючы «бязладдзе» і адмаўляючы селек-



У афармленні
гэтага выпуску «ЗНО»
выкарыстаныя фрагменты
скульптурнай кампазіцыі
Міколы БАЙРАЧНАГА
«Пакуль зямля яшчэ круціцца...»